

மார்ச் - 01

TNPSC துளிகள்

- ❖ ஜூன் ஒன்றாம் தேதி முதல் பெட்டியில் அடைக்கப் படாத (Non-Packaged) இனிப்புப் பொருட்களில் கூட 'உற்பத்தி தேதி' மற்றும் 'காலாவதி தேதி' பற்றிய விவரங்களை, இனிப்புக் கடைகள் கட்டாயமாக காண்பிக்க வேண்டும் என்று இந்திய உணவுப் பாதுகாப்புத் தர நிர்ணயச் சங்கமானது உத்தரவு (FSSAI) பிறப்பித்துள்ளது.
- ❖ அமர் பிரசாத் ரெட்டி எழுதிய மறைந்த முதலமைச்சர் ஜெ.ஜெயலலிதா பற்றிய புத்தகம் "புரட்சித் தலைவி டாக்டர் ஜெ.ஜெயலலிதாவின் வாழ்க்கை மற்றும் காலம்" என்ற தலைப்பில் சமீபத்தில் வெளியிடப்பட்டது.

தமிழ்நாடு செய்திகள்

புதிய கடல் ரோந்து கப்பல்கள்

- ❖ இந்த திட்டம் மத்திய அரசாங்கத்தின் 'இந்தியாவில் தயாரிப்போம்' என்ற முயற்சியின் கீழ் வருகிறது.
- ❖ இக்கப்பல் தளமானது இந்தியக் கடலோரக் காவல்படைக்கு அனுப்பப்படும் ஆறு கடல் சார் ரோந்து கப்பல்களை இதுவரை வழங்கியுள்ளது.
- ❖ அவை முறையே ஐ.சி.ஜி.எஸ் விக்ரம், ஐ.சி.ஜி.எஸ் விஜயா, ஐ.சி.ஜி.எஸ் வீரா, ஐ.சி.ஜி.எஸ் வராஹா, ஐ.சி.ஜி.எஸ் வரத் மற்றும் ஐ.சி.ஜி.எஸ் வஜ்ரா (37) ஆகும்.

வரத்

- ❖ எல் & டி நிறுவனத்தால் கட்டப்பட்ட கடல் சார் ரோந்து கப்பல் ஐ.சி.ஜி.எஸ். வரத், பிப்ரவரி 28, 2020 அன்று இந்தியக் கடலோர காவல் படையுடன் (ஐ.சி.ஜி) இணைக்கப்பட்டது.
- ❖ இதை மத்தியக் கப்பல் துறை இணை அமைச்சர் மன்சுக் மாண்டவி, சென்னை அருகே உள்ள எல் & டி காட்டுப்பள்ளி கப்பல் கட்டும் தளத்தில் துவக்கி வைத்தார்.
- ❖ ஐ.சி.ஜி.எஸ் வரத் கப்பலானது ஒரே முயற்சியில் அனைத்துக் கடல் ஏற்பு சோதனைகளிலும் தேர்ச்சிப் பெற்ற முதற் கடற்படைக் கப்பலாக, கப்பல் கட்டுமானத் துறையில் ஒரு புதிய சாதனையைப் படைத்துள்ளது.
- ❖ இக்கப்பலின் தொடர்ந்து செயல்படும் திறன் (Endurance) 5,000 கடல் மைல்களாகும் மற்றும் இதன் அதிகபட்ச வேகம் 26 நாட்ஸ் (Knots) ஆகும்.

யார்க்டு 45006 வஜ்ரா

- ❖ பிப்ரவரி 27, 2020 அன்று ஆறாவது கடல் ரோந்து கப்பல் (ஓ.பி.வி) "யார்க்டு 45006 வஜ்ரா" மத்திய கப்பல் துறை இணை அமைச்சர் மன்சுக் மண்டவியா முன்னிலையில் துவக்கி வைக்கப்பட்டது.
- ❖ இது கடலோரப் பாதுகாப்பை மேம்படுத்துவதை நோக்கமாகக் கொண்டுள்ளது. மேலும் இது பகல் மற்றும் இரவு ரோந்துக்குப் பயன்படுத்தப்படும்.
- ❖ ஓ.பி.வி 7 தொடரில் இது ஆறாவது கப்பலாகும். இது லார்சன் & டூப்ரோவால் வடிவமைக்கப்பட்டு உருவாக்கப் பட்டுள்ளது.
- ❖ இந்த திட்டத்தின் குறிக்கோள்கள்,
 - 7500 கி.மீ. பரந்த கடற்கரையையும், 20 லட்சம் சதுர கி.மீ.க்கு மேலான பிரத்தியேக பொருளாதார மண்டலத்தையும் (Exclusive Economic Zone) பாதுகாக்க இந்தியக்

கடலோரக் காவல்படையின் முயற்சிகளை வலுப்படுத்துவதும் மற்றும்,

- உலகளாவிய வர்த்தகத்திற்காக வருடம் முழுவதும் இந்தியக் கடல் மார்க்கமாகச் செல்லும் ஒரு லட்சத்துக்கும் மேற்பட்ட வணிகக் கப்பல்களைப் பாதுகாப்பதும் ஆகும்.



தேசியச் செய்திகள்

தேசிய முக்கியத்துவ நிலை

- ❖ இரண்டு உணவு தொழில்நுட்ப நிறுவனங்களுக்குத் தேசிய முக்கியத்துவ அந்தஸ்தை வழங்க, மத்திய அமைச்சரவை தொழில்முனைவோர் மற்றும் மேலாண்மை மசோதாவை அங்கீகரித்துள்ளது.
- ❖ தஞ்சாவூரில் உள்ள தேசிய உணவுத் தொழில்நுட்ப நிறுவனத்திற்கும், குண்ட்லியில் (ஹரியானா) உள்ள தேசிய உணவுத் தொழில்நுட்ப நிறுவனத்திற்கும் சிறப்பு அந்தஸ்து வழங்கப்படும்.
- ❖ இது வெளிநாட்டு உணவு நிறுவனங்களுடன் கூட்டுச் சேரவும், கல்வித் தரத்தை மேம்படுத்தவும் அவர்களுக்கு உதவும்.

தேசிய தொழில்நுட்ப ஜவுளித் திட்டத்திற்கு அமைச்சரவை ஒப்புதல்

- ❖ உலகளாவிய ஜவுளித் தொழில்நுட்பத்தில் நமது நாட்டை முன்னிலைப் படுத்தும் நோக்கில் மத்திய அரசு இதற்கு ஒப்புதல் அளித்துள்ளது.
- ❖ 2020-21 நிதியாண்டு முதல் 2023-24 வரை இத்திட்டம் நான்கு ஆண்டு செயல்படுத்தும் காலத்தைக் கொண்டிருக்கும்.
- ❖ சராசரியாக ஆண்டிற்கு 15-20% வளர்ச்சி விகிதத்தைக் கொண்டு உள்நாட்டுச் சந்தையின் அளவை 40-50 பில்லியன் டாலர்களாக உயர்த்தும் நோக்கில் இத்திட்டம் செயல்படும்.

24வது கிழக்கு மண்டலச் சபை

- ❖ மத்திய உள்துறை அமைச்சர் அமித்ஷா தலைமையிலான கிழக்கு மண்டலச் சபையின் 24 ஆவது கூட்டம் புவனேஷ்வரில் நடைபெற்றது.
- ❖ இக்கூட்டம் கீழ் கூறியவற்றின் மீது கவனம் செலுத்தியது,
 - பெண்கள் மற்றும் குழந்தைகளுக்கு எதிரான பாலியல் குற்றங்கள் மற்றும் வன் புணர்வு வழக்குகள் குறித்து விரைவான விசாரணையையும் மேலும்
 - இந்திய-வங்கதேச எல்லை வழியாக கால்நடை கடத்தலைத் தடுக்கவும் தெளிவான திட்டங்களை மேற்கொள்ள உள்ளது.
- ❖ ஓடிசா, மேற்கு வங்கம், பீகார் மற்றும் ஜார்க்கண்ட் மாநிலம், இதில் பங்குபெற்ற நான்கு கிழக்கு மாநிலங்கள் ஆகும்.

மத்திய நுகர்வோர் பாதுகாப்பு ஆணையம்

- ❖ மத்திய நுகர்வோர் பாதுகாப்பு ஆணையம் ஏப்ரல் முதல் வாரத்திற்குள் நிறுவப்படும் என்று மத்திய நுகர்வோர் விவகாரங்கள், உணவு மற்றும் பொது விநியோக அமைச்சகம் அறிவித்தது.
- ❖ நுகர்வோர் பாதுகாப்புச் சட்டம், 2019 இன் கீழ் இந்த ஆணையம் உருவாக்கப் பட்டு வருகின்றது.

CONSUMER PROTECTION ACT 1986	PROVISIONS	CONSUMER PROTECTION ACT 2019
No separate regulator	Regulator	Central Consumer Protection Authority (CCPA) to be formed
Complaint could be filed in a consumer court where the seller's (defendant) office is located	Consumer court	Complaint can be filed in a consumer court where the complainant resides or works
No provision. Consumer could approach a civil court but not consumer court	Product liability	Consumer can seek compensation for harm caused by a product or service
District: up to ₹20 lakh State: ₹20 lakh to ₹1 cr National: above ₹1 cr	Pecuniary jurisdiction	District: up to ₹1 cr State: ₹1 cr to ₹10 cr National: Above ₹10 cr
No provision	E-commerce	All rules of direct selling extended to e-commerce
No legal provision	Mediation cells	BCCL Court can refer settlement through mediation

- ❖ இந்தச் சட்டம் நுகர்வோர் பாதுகாப்புச் சட்டம், 1986க்குப் பதிலாக, மேலும் நுகர்வோர் கவலைகளை நிவர்த்தி செய்யும் அதன் நோக்கத்தை விரிவுபடுத்துகிறது.
- ❖ பொருள் அல்லது சேவையின் தரம் அல்லது அளவு குறித்து தவறான தகவல்களை வழங்குதல், தவறான விளம்பரம் செய்தல் போன்ற குற்றங்களை புதிய சட்டம் கண்டுணர்கிறது.



- ❖ பொருட்கள் மற்றும் சேவைகள் “ஆபத்தானவை, அபாயகரமானவை அல்லது பாதுகாப்பற்றவை” எனக் கண்டறியப் பட்டால் அதன் பின் எடுக்கப்பட வேண்டிய நடவடிக்கைகளையும் இது குறிப்பிடுகிறது.

மூத்தக் குடிமக்களுக்கு துணைக் கருவிகள் மற்றும் சாதனங்கள்

- ❖ பிரதமர் நரேந்திர மோடி உத்தரப் பிரதேசத்தில் பிரயாக்ராஜில் உள்ள ஒரு முகாமில் மூத்தக் குடிமக்களுக்கும், மாற்றுத் திறனாளிகளுக்கும் உதவும் வகையில் துணைக் கருவிகளையும் சாதனங்களையும் வழங்கினார்.
- ❖ ராஷ்டிரிய வயோஷ்ரி யோஜனாவின் கீழ் மூத்தக் குடிமக்களுக்கும், துணைக் கருவிகள்/ உபகரணங்கள் வாங்குவது மற்றும் பொருத்துவது என்ற திட்டத்தின் கீழ் மாற்றுத் திறனாளிகளுக்கும் பிரதமர் துணைக் கருவிகளையும் பிற சாதனங்களையும் வழங்கினார்.
- ❖ திவ்யாங்ஜன் (மாற்றுத் திறனாளிகள்) மற்றும் மூத்தக் குடிமக்களின் அன்றாட வாழ்க்கை மற்றும் சமூக-பொருளாதார வளர்ச்சிக்கு இந்த துணைக் கருவிகளையும் மற்றும் சாதனங்களையும் கொண்டு உதவுவதே இதன் குறிக்கோளாகும்.

இந்திர தனுஷ் பயிற்சி - 5 வது பதிப்பு

- ❖ இந்திய விமானப்படை மற்றும் இங்கிலாந்தின் ராயல் விமானப்படை இணைந்து இந்திர தனுஷ் என்ற பயிற்சியின் 5ஆவது பதிப்பை உத்தரப் பிரதேசத்தில் உள்ள ஹிந்தான் விமானப் படை நிலையத்தில் தொடங்கியது.
- ❖ இரு விமானப் படைகளுக்கும் இடையிலான பரஸ்பர செயல்பாட்டுப் புரிதலை மேம்படுத்த இந்தப் பயிற்சி மேற்கொள்ளப் படுகிறது.
- ❖ ‘அடிப்படைப் பாதுகாப்பு மற்றும் படைபலம்’ இப்பயிற்சியின் நோக்கமாக அமைந்துள்ளது.
- ❖ இந்த பயிற்சியின் முதல் பதிப்பு 2006 இல் நடத்தப் பட்டது.

பொருளாதாரச் செய்திகள்

காப்பீட்டு இடையீட்டாளர்களில் 100% அன்னிய நேரடி முதலீடு

- ❖ தொழிற்சாலை ஊக்குவிப்பு மற்றும் உள்நாட்டு வணிகத் துறை, ஒருங்கிணைந்த அந்நிய நேரடி முதலீட்டுக் கொள்கை 2017 ஐ திருத்தியுள்ளது.
- ❖ நேரடி வழி மூலம் காப்பீட்டு இடையீட்டாளர்களின் (insurance intermediaries) 100 சதவீத அன்னிய நேரடி முதலீட்டை அனுமதிப்பதை இது நோக்கமாகக் கொண்டுள்ளது.
- ❖ காப்பீட்டு இடைத் தரகர்கள், மறுகாப்பீட்டு இடைத் தரகர்கள், காப்பீட்டு ஆலோசகர்கள், பெருநிறுவன முகவர்கள், மூன்றாம் தரப்பு நிர்வாகிகள், மதிப்பீட்டாளர்கள் மற்றும் இழப்பு மதிப்பீட்டாளர்கள் இதில் அடங்குவர்.
- ❖ முன்னதாக நேரடி வழி மூலம் காப்பீட்டு இடையீட்டாளர்களுக்கு 49 சதவீதம் வரை அன்னிய நேரடி முதலீடு அனுமதிக்கப் பட்டது.



அறிவியல் மற்றும் தொழில்நுட்ப செய்திகள்

17 புதிய கிரகங்கள் கண்டுபிடிப்பு

- ❖ பிரிட்டிஷ் கொலம்பியா பல்கலைக்கழக வானியல் மாணவர் மைக்கேல் குனிமோட்டோ 17 புதிய கிரகங்களைக் கண்டுபிடித்துள்ளார்.
- ❖ நாசாவின் கெப்லர் விண்கலம் சேகரித்த தரவுகளின் மூலம் இப்புதிய கிரகங்கள் கண்டுபிடிக்கப் பட்டுள்ளன.
- ❖ கண்டுபிடிக்கப்பட்ட 17 கிரகங்களில், பூமியை ஒத்திருக்கும் கிரகம் 'KIC-7340288 பி' என அதிகாரப் பூர்வமாக பெயரிடப்பட்டுள்ளது.
- ❖ இது பூமியை விடவும் 1½ மடங்கு பெரிய கிரகமாகும்.

கெப்ளர் விண்கலத் திட்டம்

- ❖ நாசாவின் வானியலாளர் ஜோஹன்னஸ் கெப்ளரின் பெயரால் இத் திட்டம் இப்பெயர் பெற்றது.
- ❖ இந்த விண்கலம் 2009 இல் ஏவப்பட்டு, 2018 இல் ஓய்வு பெற்றது.

மாநிலச் செய்திகள்

1000 நீரூற்றுக்கள் திட்டம்

- ❖ மத்தியப் பழங்குடியினர் விவகாரத்துறை அமைச்சர் அர்ஜுன் முண்டா ஒடிசாவின் புவனேஸ்வரில் "உள்ளூர் அரசாங்கங்களில் பட்டியலிடப்பட்ட பழங்குடிப் பிரதிநிதிகளின் திறனை வளர்ப்பதற்கான திட்டத்தை" தொடங்கி வைத்தார்.
- ❖ இந்த நிகழ்வில் நீரியியல் மற்றும் வேதியியல் பண்புகளுடன் புவியியல் தகவல் அமைப்போடு இணைந்து இயங்கும் ஸ்பிரிங் அட்லஸ் என்ற இணைய தளத்தையும், 1000 நீரூற்றுத் திட்டத்தையும் அவர் துவங்கி வைத்தார்.
- ❖ 1000 நீரூற்றுத் திட்டம் நாட்டின் கிராமப்புறங்களில் கடினமான மற்றும் அணுக முடியாத பகுதியில் வாழும் பழங்குடிச் சமூகங்களுக்குப் பாதுகாப்பான மற்றும் போதுமான தண்ணீருக்கான அணுகலை மேம்படுத்துவதை நோக்கமாகக் கொண்டுள்ளது.
- ❖ இணையத்திலிருந்து எளிதில் தரவுகளை எடுக்கக் கூடிய வகையில் புவியியல் தகவல் அமைப்போடு இணைந்து இயங்கும் ஸ்பிரிங் அட்லஸ் என்ற இணைய தளம் வடிவமைக்கப் பட்டுள்ளது.

விளையாட்டுச் செய்திகள்

மரியா ஷரபோவா ஓய்வு

- ❖ ஐந்து முறை கிராண்ட்ஸ்லாம் ஒற்றையர் பிரிவில் தங்கம் வென்ற ரஷ்ய வீராங்கனை மரியா ஷரபோவா டென்னிஸிலிருந்து ஓய்வு பெறுகிறார்.
- ❖ ஷரபோவா 2004 ஆம் ஆண்டில் தந்து 17ஆம் வயதில் விம்பிள்டனில் வென்றதன் மூலம் உலக நட்சத்திரமாகத் திகழ்ந்தார்.

5 Grand Slam titles	2004 Wimbledon	2006 US Open	2008 Aus Open	2012 French Open	2014 French Open
----------------------------	------------------	----------------	-----------------	--------------------	--------------------



ஆசிய ஸ்குவாஷ் கூட்டமைப்புச் செயல்திறன் விருது பட்டியல்

- ❖ 2019 ஆம் ஆண்டிற்கான ஆசிய ஸ்குவாஷ் கூட்டமைப்பின் செயல்திறன் விருதுப் பட்டியலில், இந்தியாவின் சவுரவ் கோசல் மற்றும் வீர் சோத்ராணி தேர்வு செய்யப் பட்டுள்ளனர்.
- ❖ சீனியர் பிரிவில் 'ஆண்டின் சிறந்த விளையாட்டு வீரருக்கான' பிரிவில் டத்தோ அலெக்ஸ் விருதுக்கு கோசல் பரிந்துரைக்கப் பட்டுள்ளார்.
- ❖ ஜூனியர் பிரிவில் 'ஆண்டின் சிறந்த விளையாட்டு வீரருக்கான' பிரிவில் ஹாசன் மூசா விருதுக்கு சோத்ராணி தேர்வு செய்யப் பட்டுள்ளார்.
- ❖ கோலாலம்பூரில் மார்ச் 25 முதல் 29 வரை நடைபெறவிருக்கும் ஆசிய அணி சாம்பியன்ஷிப்பில் இந்த விருதுகள் வழங்கப் படும்.

